

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hr̥di||

|| śrīdvādaśanāmapañjarastotram ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīdvādaśanāmapañjarastotram ॥

purastāt keśavaḥ pātu cakrī jāmbūnadaprabhaḥ |
paścānnārāyaṇaḥ śaṅkhī nīlajīmūtasannibhaḥ || 1 ||

indīvaradaśayāmo mādhavordhvaṃ gadādharah |
govindo dakṣiṇe pārśve dhanvī candraprabho mahān || 2 ||

uttare halabhṛdviṣṇuḥ padmakiñjalkasannibhaḥ |
āgneyyāmaravindābho musalī madhusūdanaḥ || 3 ||

trivikramaḥ khadgapāṇinirṛtyāṃ jvalanaprabhaḥ |
vāyavyāṃ vāmano vajrī taruṇādityadīptimān || 4 ||

aiśānyāṃ puṇḍarīkābhaḥ śrīdharah paṭṭasāyudhaḥ |
vidyutprabho hṛṣīkeśo hyavācyāṃ diśi mudgarī || 5 ||

hṛtpadme padmanābho me sahasrārkasamaprabhaḥ |
sarvāyudhaḥ sarvaśaktiḥ sarvajñaḥ sarvatomukhaḥ || 6 ||

indragopakasaṅkāśaḥ pāśahasto'parājitaḥ |
sa bāhyābhyantaraṃ dehaṃ vyāpya dāmodarah sthitaḥ || 7 ||

evaṃ sarvatra macchidraṃ nāmadvādaśapañjaram |
praviṣṭo'haṃ na me kiñcidbhayamasti kadācana || 8 ||
bhayaṃ nāsti kadācana oṃ nama iti ||

oṃ āpadāmapahartāraṃ dātāraṃ sarvasaṃpadām |
lokābhirāmaṃ śrīrāmaṃ bhūyo bhūyo namāmyaham || 1 ||

ārtānāmārtihantāraṃ bhītānāṃ bhītināśanam |
dviṣatāṃ kāladaṇḍaṃ taṃ rāmacandraṃ namāmyaham || 2 ||

namaḥ kodaṇḍahastāya sandhīkṛtaśarāya ca |
khaṇḍitākhilladaityāya rāmāyā'pannivāriṇe || 3 ||

rāmāya rāmabhadrāya rāmacandrāya vedhase |
raghunāthāya nāthāya sītāyāḥ pataye namaḥ || 4 ||

agrataḥ pṛṣṭhataścaiva pārśvataśca mahābalau |
ākarnṇapūrṇadhanvānau rakṣetāṃ rāmalakṣmaṇau || 5 ||

sannaddhaḥ kavacī khadgī cāpabāṇadharo yuvā |
gacchan mamāgrato nityaṃ rāmaḥ pātu salakṣmaṇaḥ || 6 ||

acyutānantagovinda nāmoccāraṇabheṣajāt |
naśyanti sakalā rogāssatyam satyam vadāmyaham || 7 ||

satyam satyam punassatyamuddhṛtya bhujamucyate |
vedācchāstraṃ paraṃ nāsti na daivam keśavātparam || 8 ||

śarīre jarjharībhūte vyādhiḡraste kalebare |
auśadham jāhnavītoyam vaidyo nārāyaṇo hariḥ || 9 ||

ālodya sarvaśāstrāṇi vicārya ca punaḥ punaḥ |
idamekaṃ suniṣpannam dhyeyo nārāyaṇo hariḥ || 10 ||

kāyena vācā manasendriyairvā
buddhyātmanā vā prakṛteḥ svabhāvāt |
karomi yadyat sakalam parasmai
nārāyaṇāyeti samarpayāmi ||

yadakṣarapadabhraṣṭam mātrāhīnam tu yadbhavit |
tatsarvam kṣamyatām deva nārāyaṇa namo'stu te ||

visargabindumātrāṇi padapādākṣarāṇi ca |
nyūnāni cātiriktāni kṣamasva puruṣottama ||

|| iti śrīdvādaśanāmapañjarastotram saṃpūrṇam ||